

ምዕራፍ እንድ

ቋንቋና ህብረተሰብ

የምዕራፉ ዐበይት ዓላማዎች፡- ተማሪዎች፣ ይህንን ምዕራፍ ከተማራችሁ በኋላ፡-

- ✓ ስለ ቋንቋ አጀማመርና ባህሪያቱ ትናገራላችሁ።
- ✓ ለቃላት ቀጥተኛ ፍቺ ትሰጣላችሁ።
- ✓ ቃላትን በምእላዶች ተንትናችሁ ትጽፋላችሁ።
- ✓ በልዩ ልዩ ርእሰ ጉዳዮች ዙሪያ ስርአትን ጠብቃችሁ ውይይት ታካሂዳላችሁ።
- ✓ በልዩ ልዩ ርእሶች ዙሪያ የሚቀርቡ ሀሳቦችን በጥምና በማዳመጥ መልእክታቸውን ታስረዳላችሁ።
- ✓ ቃላትን ነፃና ጥገኛ እያላችሁ በመለየት ትመድባላችሁ።
- ✓ የአንድን ሀሳብ እውነታና የግል አስተያየት ለይታችሁ ትናገራላችሁ።
- ✓ የመረጃ ማግኛ የአነባበብ ዘዴን ተጠቅማችሁ ከተለያዩ የመረጃ ምንጮች መረጃ ሰብስባችሁ ታቀርባላችሁ።
- ✓ ከተለያዩ የመረጃ ምንጮች ማስታወሻ ትይዛላችሁ።

ቅድመ-ንባብ ጥያቄዎች

1. ከዚህ በታች "የቋንቋ አጀማመር" በሚል ርዕስ ምንባብ ቀርቦላችኋል። ማንበብ ከመጀመሪያቸው በፊት በየገገላቸው ስለ ሰው ልጅ የቋንቋ አጀማመር በእርግጠኝነት የምታውቁትን ከምንባቡ ማወቅ የምትፈልጉትን እንድትዘረዝሩ ተከታይ ሰንጠረዥ ቀርቦላችኋል። ሰንጠረዥን ደብተራችሁ ላይ በማስፈር በየረድፉ ነጥቦችን በአጭር ሐረጎች ጻፉ። ከምንባቡ በኋላ ደግሞ ምን እንደተማራችሁ በአጭር አስፍሩ።

ስለቋንቋ አጀማመር

ከዚህ በፊት የማውቀው	ማወቅ የምፈልገው	ከምንባቡ የተረዳሁት አዲስ ነገር

2. ቀጥሎ የቀረቡት ቃላትና ሐረጎች "የቋንቋ አጀማመር" በሚለው ምንባብ ውስጥ የሚገኙ ናቸው። ስለፍቻቸው የምታውቁትን በቃል ስክፍል ንደኛቻችሁ ተናገሩ።

- ሀ. መለኮት
- ለ. አዝጋሚ ሰውጥ
- ሐ. ዕደ-ጥበብ

የቋንቋ አጀማመር

ቋንቋ አንደበታዊና ስርአታዊ የሆነ የሰው ልጅ መግባቢያ መሳሪያ ነው። የሰው ልጅ ይህን መሳሪያ መቼና እንዴት እንደጀመረው ለማወቅ በየዘመናቱ ብዙ ጥናቶች ተካሂደዋል። የስነሰብ ተመራማሪዎች "የቋንቋ ጥንተ አመጣጥን ሊያስረዱ ይችላሉ" ያሏቸውን ቅሪቶች ማለትም የዋሻ ውስጥ ስእሎች፣ በድንጋይና በሸክላ ላይ የሰፈሩ ጽሑፎችን ቢያጠኑም ከቋንቋ ጥንታዊነት አንጻር ሲታዩ የቅርብ ጊዜ በመሆናቸው ስለቋንቋ



አመጣጥ በቂ ምላሽ አላስገኙም። በመሆኑም በየዘመኑ የተነሱ ሊቃውንት የተለያዩ መላምቶችን ሲሰነዘሩ ኖረዋል።

መላምቶቹ በርካታ ቢሆኑም፣ ጠቅለል አድርጎ በሁለት በመክፈል መመልከት ይቻላል። የመጀመሪያው የሐሳባውያን የቋንቋ የትመጣነት መላምት ሲሆን፣ ሁለተኛው የቁስአካላውያን የቋንቋ የትመጣነት መላምት ነው።

ሐሳባውያን “ቋንቋ ከየት መጣ?” ተብለው ሲጠየቁ የሚሰጡት መልስ “ቋንቋ ከመለኮት ለሰው ልጅ የተሰጠ ፀጋ ነው” የሚል ነው። ይሁን እንጂ፣ መለኮታዊው ኃይል ቋንቋን ለሰው ልጅ ሰጠ ብለው በሚገልጹበት መንገድ ልዩነት አላቸው።

አዳም ከእግዚአብሔር በተሰጠው ስልጣንና እውቀት መሠረት ስም ማውጣቱን፣ ያወጣውም ስም መጽናቱን፣ ከዚያ ጊዜ አንስቶም ቋንቋ መፈጠሩን ያስረዳሉ። “በእርግጥ ይህ ከሆነና አንድ ቋንቋ ብቻ የነበረ ከሆነ፣ በአሁኑ ጊዜ በዓለማችን ከጄሺ በላይ ቋንቋዎች እንዴት ሊኖሩ ቻሉ?” ተብለው ሲጠየቁ፣ “የአዳም ልጆች በነበራቸው አንድ ቋንቋ እየተግባቡ ለስማቸው ማስጠሪያ ወደ ሰማይ የሚደርስ ግንብ ሲገነቡ እግዚአብሔር ወርዶ ቋንቋቸውን እንዳለያየባቸውና በምድር ላይ እንደበተናቸው” ይገልጻሉ። በአጠቃላይ ሁሉም ሐሳባውያን የቋንቋ ምንጭ መለኮታዊ ኃይል መሆኑን በመቀበል በኩል ተመሳሳይነት ይታይባቸዋል።

ተማሪዎች እስካሁን ካነበባችኋቸው አንቀጾች ምን ተረዳችሁ? የቁስ አካላውያን መላምት ምን ይሆናል ብላችሁ ትገምታላችሁ?

ሁለተኛው የቋንቋ ጥንተ አመጣጥ መላምት ቁስአካላውያን የሰጡት፣ “ቋንቋ የአዝጋሚ ለውጥ ውጤት ነው” የሚል ሲሆን ለሐሳባቸው መሠረት የሚያደርጉትም “ሰውን ሰው ያሰኘው ዕድገብ(ሥራ) ነው” የሚለውን እምነት ነው። “ሰው ለአሁኑ ማንነቱ የበቃው ተፈጥሮ ያቀረበችለትን በቀጥታ ከመጠቀም አልፎ ይሁነኝ ብሎ የሥራ መሣሪያ



መሥራቱና ማምረት መጀመሩ ነው። በዚህም አዝጋሚ የለውጥ ሂደት የሰው ዘር በአራት እግሩ መሄዱን አቁሞ ሁለት እጆቹን ለሥራ ነፃ ከማድረግ ደረጃ ላይ ሊደርስ ችሏል። ተግባር እጅን፣ እጅ ደግሞ ተግባርን እያሻሻለ ሲሄድ ተግባር (ሥራ) የሰው ልጅ ማህበራዊነትን እየጠየቀ መጣ። ማህበራዊነት በተራው ደግሞ እርስ በእርስ የመግባባት ፍላጎትን ፈጠረ፤ ይህ የመግባባት ፍላጎትም በአንደበት ክፍሎች ላይ ለውጥ አስከተለ፤ ቀስ በቀስም ቋንቋ እውን ሆነ።” በማለት የሰው ልጅ ባላወቀውና ባልተገነዘበው መንገድ ቋንቋን እንዳገኘ ያስረዳሉ።

በርካታ የስነ ሰብ ባለሙያዎችም ይህን መላምት ይጋራሉ። ሳይንሳዊ ትንታኔ ሲሰጡም፣ የመጀመሪያው የሰው ልጅ መግባቢያ ዝግ (ድምጽ አልባ) አካላዊ እንቅስቃሴና ምልክት እንደነበረ፣ የሰው ልጅ ባህል (ሥራ) እየተወሰነበት በመሄዱ በነበረው ዝግ መግባቢያ ሀሳብን ለመግለጽ እንደተሳነው፣ ስለዚህም በዝግመተ ለውጥ አእምሮው የንግግር ቋንቋን እንደለመደ ያስረዳሉ።

በአጠቃላይ ቁስአካላዊና የስነሰብ ተመራማሪዎች የሰጡት የቋንቋ ጥንተ አመጣጥ መላምት፣ በዚህ ዘመን ባሉ አብዛኞቹ የስነልሳን ባለሙያዎች ዘንድ ከሌሎች መላምቶች በተሻለ ተቀባይነት አግኝቷል። ተቀባይነት ለማግኘቱ ሦስት ምክንያቶች ይጠቀሳሉ። የመጀመሪያው መላምቱ በሳይንሳዊ ግኝቶችና አመለካከቶች ላይ መሠረት አድርጎ መሰንዘሩ ሲሆን፣ ሁለተኛው የቋንቋን አመጣጥ ከተግባርና ከማህበራዊ መግባባት ፍላጎት ጋር ማያያዙ ነው። ስለ ቋንቋ አፈጣጠር ውስጣዊና ውጫዊ ግፊት ማሳየቱም ሌላው ተጠቃሽ ምክንያት ነው። ነገር ግን፣ ይህ መላምት የመጀመሪያው የሰው ልጅ ቋንቋ የቱ እንደሆነ አለማመልከቱ፣ የቋንቋ አፈጣጠርን በጊዜና በቦታ ወስኖ ማሳየት አለመቻሉ የተዋጣለት እንዳይሆን አድርጎታል።

የመነሻ ሀሳብ፡- (ትምህርት ማኅበራዊ፣ ፕሮግራም 17000፣ የስነልሳን መገቢያ፣ Amh. 123 ሞዳዩል)



ክፍል አንድ:- አንብቦ መረዳት

፩. ስሚክተሱት ጥያቄዎች በምንባቡ መሠረት “አውነት” ወይም “ሐሰት” በማለት መልስ ስጡ።

1. የሰው ልጅ የሚጠቀምበት መግባቢያ ከአንደበቱ በሚያፈልቀው ቋንቋ ብቻ ነው።
2. የቋንቋ ጥንተ አመጣጥ እውቀት በመላምት ደረጃ ያለና ትክክለኛው ገና ያልተደረሰበት ነው።
3. ጥንታዊ ስእሎች፣ በድንጋይና በሽክላ ላይ ተጽፈው በቁፋሮ የተገኙ ጽሑፎች ስለ ቋንቋ ጥንተ አመጣጥ በቂ መረጃን አስገኝተዋል።
4. በስነልሰና ተመራመሪዎች ዘንድ ሰፊ ተቀባይነት ያገኘው የቁስአካላውያን የቋንቋ ጥንተ አመጣጥ መላምት ነው።
5. ቁስአካላውያን ለቋንቋ መገኘት ምክንያቱ የሰው ልጅ ይሁነኝ ብሎ ሥራን መሥራቱ ነው ብለው ያምናሉ።

፪. ስሚክተሱት ጥያቄዎች ከተሰጡት አማራጮች መካከል በምንባቡ መሠረት ተስማሚውን መልስ ምረጡ።

1. ከሚክተሉት አንዱ ከአንደበት የሚወጣ ድምጽ ሁሉ ቋንቋ እንደማይሆን ማሳያ ነው።
 - ሀ. አንደበት ለንግግር ድምጾች የሰላ ከመሆኑ የተነሳ፣ ቁጥር ስፍር የሌላቸውን ድምጾችን ማውጣት መቻሉ፤
 - ለ. የንግግር ድምጾች የተለዩና በቁጥርም የተወሰኑ ሆነው፣ ፍች ለማስገኘት የሚቀናጁበት ሥርዓት ያላቸው መሆኑ፤
 - ሐ. የሰው ልጅ ሲያዝን፣ ሲደሰትና ሲበሳጭ የሚያወጣቸው የለቅሶ፣ የጩኸትና የሳቅ ድምጾች በቋንቋነት መቆጠራቸው፤
 - መ. የሰው ልጅ በአንደበቱ ማፍለቅ የሚችለው የንግግር ድምጾችን በመሆኑና ለሌሎች ድምጾች የሰላ አለመሆኑ።

© MOE, FDI
Not to be republished

© MOE, FDIK
Not to be rep...

- 2. በቁፋሮ የተገኙ የድንጋይና የሸክላ ላይ ጽሑፎች ስለቋንቋ ጥንተ አመጣጥ በቂ ምላሽ ያላስገኙበት ምክንያት፡-
 - ሀ. ፍቻቸው ባለመታወቁ ነው፤
 - ለ. የተጻፉበት ዘመን ሩቅ በመሆኑ ነው፤
 - ሐ. ከቋንቋ ጥንታዊነት አንጻር ሲታዩ የቅርብ ጊዜ በመሆናቸው ነው።
 - መ. ስለቋንቋ ምንም የያዙት መረጃ ባለመኖሩ ነው።
- 3. ቀጥሎ ከተዘረዘሩት ነጥቦች መካከል ቁስአካላውያን ስለቋንቋ አመጣጥ የሚቀበሉት _____ አስተሳሰብ ነው።
 - ሀ. የአዝጋሚ ለውጥ ሂደት ውጤት
 - ለ. ከሰማያዊ ኃይል የተሰጠ ፀጋ
 - ሐ. ከዘር በውርስ የተገኘ
 - መ. ከብልህ ሰዎች የምርምር ውጤት የተገኘ
- 4. ከሚከተሉት አንዱ የቁስአካላውያን መላምት የተዋጣለት እንዳልሆነ ማሳያ ተደርጎ ሊጠቀስ ይችላል።
 - ሀ. በለውጥ የተቃኘ መላምት መሆኑ፤
 - ለ. ቋንቋ ከሰማያዊ ኃይል ለሰው የተሰጠ መሆኑን አለመቀበሉ፤
 - ሐ. በሳይንስ ግኝቶች ላይ አለመመስረቱ፤
 - መ. የቋንቋ አፈጣጠርን በጊዜና በቦታ ወስኖ አለማሳየቱ፤
- 5. ስለቋንቋ አጀማመር ቁስአካላዊያን ከሚሰጡት ገለጻ አንጻር ተገቢውን ቅደም ተከተል የያዘው የትኛው ነው?
 - ሀ. እደ-ጥበብ፣ የመግባባት ፍላጎት፣ ዝግ መግባቢያ፣ ጥሪ መሰል መግባቢያ፣ አንደበታዊ መግባቢያ(ቋንቋ)
 - ለ. የመግባባት ፍላጎት፣ እደ-ጥበብ፣ ዝግ መግባቢያ፣ ጥሪ መሰል መግባቢያ፣ አንደበታዊ መግባቢያ(ቋንቋ)
 - ሐ. እደ-ጥበብ፣ የመግባባት ፍላጎት፣ ጥሪ መሰል መግባቢያ፣ ዝግ መግባቢያ፣ አንደበታዊ መግባቢያ (ቋንቋ)
 - መ. የመግባባት ፍላጎት፣ ጥሪ መሰል መግባቢያ፣ እደ-ጥበብ፣ ዝግ መግባቢያ፣ አንደበታዊ መግባቢያ (ቋንቋ)፤

፫. ቀጥሎ ስቀረቡ ቃላት መዝገበ ቃላትን ተጠቅማችሁ ቀጥተኛ ፍቻቸውን ዳፉ።

- | | |
|---------|----------|
| 1. መላምት | 6. አማልክት |
| 2. ፀጋ | 7. ገሀድ |
| 3. ፍንጭ | 8. ስነ-ሰብ |
| 4. መጽናት | 9. መጣጣም |
| 5. ጎራ | 10. ስልጣን |

፬. ከላይ በተራ ቁጥር ፫ በተሰጡት ቃላት ፍቻቸውን ገልጽ የሚያደርጉ ዓረፍተ ነገሮች ሥሩ።

ክፍል ሁለት:- መናገር

ቡድን መስርታችሁ "የንግግር ቋንቋ አጀማመር" በሚለው ርዕስ ከተወያዩት በኋላ የደረሰችሁበትን ድምዳሜ በቡድን መሪዎችህ አማካኝነት ስክፍል ጎደኝቻችሁ ተናገሩ።

1. የቡድን መሪዎች በየቡድናቸው ያነሷቸውን ዋና ዋና ነጥቦች፣ በመጨረሻ የተስማሙበትን እንዲሁም ድምዳሜና ስምምነት ላይ ያልደረሱባቸውን ጉዳዮች ከነምክንያቱ ሲያብራሩ የቀራችሁት ነጥቦቹን በደብተራችሁ በማስታወሻ መልክ መዝግቡ።
2. በጥንድ በመሆን የያዘችሁትን ማስታወሻ ተናባችሁ የተዘለለ ካለ አሟሉ።
3. “በንግግር ቋንቋ አጀማመር ላይ የተነሱ ፍሬ ሐሳቦች” በሚል ርዕስ የየቡድኑን ሀሳብ አዳምጣችሁ የጻፋችሁትን ማስታወሻ ለክፍሉ በንግግር መልክ አቅርቡ።

የቡድን ወይይት

የቡድን ወይይት ሲደረግ ከቡድኑ አባላት ሰብሳቢ፣ ጸሐፊ፣ ዘጋቢ፣ እንዲሁም እንደአስፈላጊነቱ የውይይቱን ሂደት የሚታዘብ ወገን ሊኖር ይችላል። በቡድን ሆኖችሁ ስትወያዩ የሚከተሉትን ጉዳዮች ታሳቢ ማድረግ ይጠበቅባችኋል።

- የቡድኑ አባላት የሚያቀርቡትን ሀሳብ በጥሞና ማዳመጥ፣
- የሌሎች ቡድኖችን የውይይት ሂደት አለማወክ፣
- በሚቀርበው ሀሳብ ላይ እንጂ፣ በግለሰቦች ላይ አለማተኮር፣
- በቡድን አባላት የሚሰጥ የሥራ ድርሻን መወጣት፣
- በቡድን ወይይቱ የላቀ ተሳትፎ ማድረግ፣
- የቡድኖችሁ ድምዳሜ ሲቀርብ እንደአስፈላጊነቱ ማብራሪያ በመስጠት መሳተፍ ናቸው።

ክፍል ሦስት- መዳፍ

፩. ቀጥሎ በቀረበላችሁ ሰንጠረዥ ውስጥ በተሰጠው ምሳሌ መሰረት የቀስ አካላትንና የሐሳባትን መሳምት ጥንካሬና ድክመት ስይታችሁ ዳፍ።

የቀስአካላት መሳምት	
ጥንካሬ	ድክመት
ምሳሌ 1. በሳይንሳዊ አመለካከቶች ላይ መቆሙ፣	1. የሰው ልጅ የመጀመሪያ ቋንቋ የቱ እንደሆነ አለማመልከቱ፣
2.	2.
3.	3.
የሐሳባት መሳምት	
ጥንካሬ	ድክመት
ሰብአዊ መግባቢያ መሆኑን መግለጽ	መለኮታዊ ስጦታ ነው የሚለው ሀሳብ በአለም ላይ አንድ ቋንቋ ብቻ ይኖር ነበር ወደሚል ድምዳሜ መውሰድ።
1.	1.
2.	2.

© MOE, FDIK
Not to be rep...

፪. ከዚህ በታች በቋንቋ አጀማመርና ባህርይ ላይ ያተኮረ እውነታዎችና የግል አስተያየቶች ቀርበዋል። በጥምና አንብባችሁ በተሰጠው ምሳሌ መሰረት "በእውነታ ላይ የተመሰረተ" ወይም "የግል አስተያየት" በማለት ጽፋችሁ አሳዩ።

ሀቅ የሆኑ አስተያየቶች እውነት ላይ የተመሰረቱና በማስረጃ ሊረጋገጡ የሚችሉ ሲሆኑ፣ በአንጻሩ የግል አስተያየት የምንላቸው በግለሰቦች የሚሰነዘሩ አስተያየቶች ሆነው እውነት ይሁኑ ወይም ሐሰት ለማረጋገጥ የሚያስችግሩ ናቸው። ለምሳሌ፣ «የትምህርት ቤታችሁ መምህራን ብዛት ፴፬ ነው ቢባል»፣ አባባሉ እውነት ወይም ሐሰት መሆኑን ማረጋገጥ ይቻላል።

ምሳሌ፣ ሀ. ለቋንቋ መፈጠር የሰው ልጅ በተፈጥሮ የሚያወጣቸው ማቃሰትን፣ ሳቅንና ለቅሶን የመሳሰሉ ድምጾች አስተዋጽኦ እንደሚኖራቸው ማሰብ ይቻላል። **የግል አስተያየት**

ለ. ቋንቋ በተናጋሪው ማህበረሰብ ባህልና አስተሳሰብ ላይ ለውጥ በተከሰተ ጊዜ፣ አዲሱን ባህልና አስተሳሰብ ለመግለጽ ሲል ይለወጣል። **እውነታ**

1. ቋንቋ የዘፈቀዳዊነት ባህርይ አለው፤ በስያሜውና በተሰያሚው ነገር መካከል ያለው ግንኙነት አጋጣሚያዊ እንጂ ተፈጥሮአዊ አይደለም።
2. እያንዳንዱ የንግግር ድምፅ ከሌላው የሚለይበት የራሱ ባህሪ አለው።
3. የሰው ልጅ በሥራ አማካኝነት በራሱና በአካባቢው ላይ ለውጥ መፍጠሩ የቋንቋ ባለቤት እንዲሆን እንዳገዘው መገመት ይቻላል።
4. ባለንበት ዘመን ስለቋንቋ አጀማመር በሁሉም ዘንድ ተቀባይነት ያለው ንድፈ ሀሳብ ቁስ አካላውያን የሰነዘሩት መላምት ሳይሆን አይቀርም።
5. ሰዎች በየትኛውም ቋንቋ ውስጥ ያሉ ቃላትን በመጠቀም ስምተዎቸውና ተጠቅመውባቸው የማያውቋቸውን አዳዲስ ዓረፍተ ነገሮች በማፍለቅ መግባባት እንደሚችሉ ይታሰባል።

© MOE, Not to be republished, FDR

- 6. በዓለም ላይ ከሌላ ቋንቋ ድምጾች ቃላትንና አገላለጽን ያልተዋሰነ “ንጹህ” የሚባል ቋንቋ የለም።
- 7. ሁሉም ቋንቋዎች የተናጋሪዎቻቸውን ባህል በመግለጽ እኩል ናቸው።
- 8. የሰው ልጅ ስለቋንቋ አጀማመር ያለው እውቀት በመላምት ደረጃ ያለ ቢሆንም የሀሳባውያን ንድፈ ሀሳብ ከሌሎች የተሻለና ምሉዕ ይመስላል።

© MOE, FDK
 Not to be rep...

የቋንቋ ባህርያት

በዓለማችን ላይ የሚነገሩ ቋንቋዎችን ከሌሎች መግባቢያዎች በተለየ አኳኋን አንድ የሚያደርጓቸው ብዛት ያላቸው የጋራ ባህርያት አሏቸው። ከባህርያቱ መካከል ስምንቱ ከዚህ በታች ቀርበዋል።

1. ምሉዕነት፣

ሁሉም የሰው ልጅ ቋንቋዎች የተናጋሪዎቻቸውን ወግ ልማድ ወይም ባህል በተሟላ አኳኋን ይገልጻሉ። በመሆኑም ሁሉም ቋንቋዎች ባህላቸውን በመግለጽ እኩል ናቸው። ትንሽ ቋንቋ ወይም ትልቅ ቋንቋ የሚባል የለም። ስለዚህም ቋንቋዎች ሁሉ ለራሳቸው ባህል ምሉዕ በመሆን አንድ አይነት ባህርይን ይጋራሉ።

2. ሰብአዊነት፣

የቋንቋ ሰብአዊ ባህሪ የሚገለጸው፣ የመግባቢያነት አገልግሎቱ ለሰብአዊ ፍጡር ብቻ በመሆኑ ነው። ከሰው ልጅ በስተቀር ቋንቋ ያለው ሌላ ፍጡር የለም። በዚህ የተነሳ ቋንቋ ሰብአዊ ባህርይ አለው ይባላል።

3. ዘፈቀዳዊነት፣

ቋንቋዎች የዘፈቀዳዊነት ባህርይ አላቸው የምንለው የሰው ልጅ መጀመሪያ ቋንቋን መናገር ሲጀምር ከአንደበቱ የሚወጡ ድምጾችን አቀናጅቶ ለአንድ ነገር ወይም ሀሳብ ወኪል እንዲሆኑ ሲያደርግ ባጋጣሚ የተስማማበትን እንጂ፣ ቃላቱ በውክልና ከቆሙለት ነገር ጋር በሚኖራቸው ግንኙነት ተመስርቶ አይደለም። ስለዚህም በስያሜና በተሰያሚው ነገር መካከል ምንም አይነት ተፈጥሮአዊ ግንኙነት የለም። የተፈጠረው ግንኙነትም በአጋጣሚ የሆነ ነው።

© Moe, FDK
Not to be rep...

4. ተዋዋሽነት፣

አንድ ቋንቋ ከሌሎች ቋንቋዎች ጋር በሚኖረው ንክኪ ሳቢያ ድምጽ፣ ቃል፣ አገላለጽ፣ ወዘተ. ሊዋስ ይችላል። ከዚህ የተነሳ በአለማችን ላይ ካሉ ቋንቋዎች ያልተዋሰነ “ንፁህ” የሚባል ቋንቋ የለም። ቋንቋዎች፣ ተናጋሪዎቻቸው በሚጋሯቸው ማህበራዊ፣ ፖለቲካዊና፣ ኢኮኖሚያዊ ጉዳዮች አንጻር ንክኪ ይኖራቸዋል። ለምሳሌ፣ አማርኛ ቋንቋ በሐይማኖት ሳቢያ እንደ /ጸ/፣/ፀ/ ያሉ ድምጾችንና እንደ ጳጳስ ያሉ ስሞችን ተውሷል። ውስት የሁሉም ቋንቋዎች የጋራ ባህሪ ነው።

5. ስርዓታዊነት፣

አንድ ቋንቋ በውስጡ ሁለት አይነት ስርዓቶች ይኖራታል። አንደኛው የመዋቅር ስርዓት ሲሆን፣ ድምጾች በስርዓት ተቀናጅተው ቃላትን፣ ቃላትም እንዲሁ ተቀናጅተው ሐረግና ዓረፍተ ነገርን የሚያስገኙበት ነው። ሁለተኛው ከቅንጅቱ የሚፈልቀው የፍች ስርዓት ነው። በቋንቋ መልእክት መተላለፍ የሚችለው ሁለቱ ስርዓቶች የቋንቋ ተናጋሪዎቹ በሚስማሙበትና በሚግባቡበት መንገድ ተጣምረውና ተሟልተው ሲገኙ ነው።

ምሳሌ በቃል ደረጃ፣ “ገበሬ” ለማለት “ረገበ” ብንል ቃሉን የመሰረቱት ድምጾች አንድ ቢሆኑም፣ አደራደራቸው በመቀየሩ “ግብር የመክፈል” ፍችን አላስገኙም። ከዚህ ይልቅ መላላትን፣ አለመወጣትን የሚያመለክት ፍችን ይዘዋል። የፍችው መለወጥ በቋንቋው ውስጥ የፍች ስርዓት መኖሩን የሚያሳዩን ነው።

6. ረቂቅነት፣

አንድ ሰው አንድን ቃል ከወካዩ ግዑዝ ነገር፣ ሁኔታ ነጥሎ ጽንሰ ሀሳቡን ብቻ በመቅረጽ ነገሩ ወይም ሁኔታው ከነበረበት የቦታና የጊዜ ክልል ውጭ ሊናገረው ይችላል። ለራሱ ሲነገረውም አድምጦ መረዳት አይችልም። ይህም መልዕክትን በተለየና በላቀ ደረጃ የማስተላለፍ ባህሪው ቋንቋ ረቂቅ ነው ያስኾዋል።

7. በመልመድ በትምህርት መገኘት፣

አንድ ህፃን ሲወለድ ይዙት የሚወለደው ቋንቋን ሳይሆን ቋንቋ ለመልመድ የሚያበቃውን ሰብዓዊ ችሎታ ነው። በሚያደግበት አካባቢ ካለው ማህበረሰብ ጋር በሚኖረው መስተጋብር በአካባቢው የሚነገረውን ቋንቋ በማዳመጥ በምላሹም ለመናገር በመሞከር ቋንቋን

ይለምዳል። ከዚህ ባለፈም ት/ቤት በመግባትና፣ ከሌሎች ቋንቋ ተናጋሪዎች ጋር ግንኙነት በመፍጠር ሌላ ተጨማሪ ቋንቋ ሊማር ይችላል። ቋንቋ ሰዎች ከተወለዱ በኋላ የሚለምዱት ወይም የሚማሩት እንጂ በተፈጥሮ የሚያገኙት አይደለም።

8. መወሰድ፣ ማደግ፣ መሞት፣

የአንድ ቋንቋ ዘዬዎች የተለያዩ ቋንቋዎች ከመሆን ደረጃ ሲደርሱ ቋንቋ ተወለደ ይባላል። እንዲሁም አንድ ህብረተሰብ፣ በሳይንስ፣ በቴክኖሎጂ፣ በባህልና በአኗኗር ሲያድግ ቋንቋውም አዳዲስ ቃላት በመፍጠር ያሉትንም ቃላት ትርጉም በማስፋትና ከሌሎችም ቋንቋዎች በመዋስ አብሮ እየተሻሻለና እየበለጸገ ሲመጣ ቋንቋ አደገ ይባላል።

አንድ ቋንቋ ቀስ በቀስ ወደሌላ ቋንቋ ሲለወጥ፣ በሌላ ቋንቋ ሲዋጥና ተናጋሪ ሲያጣ ቋንቋው ሞተ ይባላል።

፫. በኢትዮጵያ ውስጥ በርካታ ቋንቋዎች ይነገራሉ። አማርኛ ቋንቋ ከነዚህ አገርኛ ቋንቋዎች በቃል ደረጃ ውስት አካሂዷል። በተሰማችሁ ምሳሌ መነሻነት በጥንድ ሆናችሁ አማርኛ ከሌሎች ቋንቋዎች የተዋሳኸውን ቢያንስ አምስት ቃላትን ዘርዘሩ።

ተ.ቁ	በውስት ወደ አማርኛ የገባ ቃል	አዋሽ ቋንቋ
- ሀ	ሰንጋ	አሮምኛ
- ለ	እንሰት	ጉራጌኛ
1		
2		
3		
4		
5		

ምሳሌ

፬. በተለያዩ ቡድኖች ሆናችሁ በትምህርት ቤታችሁ ወይም በአካባቢዎችሁ ወደሚገኙ የህዝብ ቤተመጻሕፍት በመሄድ ቀጥሎ የሚቀርብላችሁን የቤተመጻሕፍት አጠቃቀም መመሪያን ተከትላችሁ ከመጻሕፍት፣ ከጋዜጦች፣ ከመጽሔቶች ላይ ስለ ቋንቋ ባህሪያት አጫጭር ማስታወሻዎችን በመደዝ መረጃ ከሰበሰባችሁ በኋላ አቀናብራችሁ በመጻፍ ለመምህራችሁ አቅርቡ።

© MOE, FDK
Not to be rep...

የቤተመጻሕፍት አጠቃቀም መመሪያ

ቤተመጻሕፍት በልዩ ልዩ የእውቀት መስኮች ላይ የተጻፉ መጻሕፍት ሲፈለጉ በቀላሉ ሊወጡ በሚችሉበት አካሄድ ተከማቸው የሚገኙበት የእውቀት ማህደር ነው። በቤተመጻሕፍት ውስጥ መጻሕፍት ብቻ ሳይሆኑ፣ የጥናትና ምርምር ጽሑፎች፣ መጽሔቶች፣ ጋዜጦች፣ ልዩ ልዩ መረጃዎችን የያዙ ኤሌክትሮኒክስ መሳሪያዎች ይገኛሉ። የምንፈልገውን መረጃ ከቤተመጻሕፍት ለማግኘት የቤተመጻሕፍት ስነስርዓትንና የመጻሕፍት አፈላለግ ስልትን መገንዘብ ከእያንዳንዳችን የሚጠበቅ ተግባር ነው።

1. በቤተመጻሕፍት የምንከተላቸው ዋና ዋና ደንብና ስርዓቶች፡
 - 1.1. ፀጥታን መጠበቅ፣
 - 1.2. የግል መጻሕፍትን ወደ ቤተመጻሕፍት ይዞ አለመግባት፣
 - 1.3. መጻሕፍትን በተገቢው መልክ መገልገል፣ ማለትም አለማበላሸትና በጥንቃቄ መጠቀም፣
2. መጻሕፍት በቀላሉ ሰማውጣት እንዲያመች ተሰደተው የተቀመጡበትን መንገድ ማወቅና መጠቀም፣
3. በማንኛውም ጊዜ መጻሕፍቱን በመፈለግ በኩል ችግር ሲያጋጥመን የቤተመጻሕፍት ሠራተኛውን/ዋን እርዳታ መጠየቅ ተገቢ ነው።

ክፍል አራት፡- ማዳመጥ

፩. ቀጥሎ መምህራችሁ የሚያነቡላችሁን አጭር ምንባብ እደዳመጣችሁ ለሚከተሉት ጥያቄዎች ምላሽ ለመስጠት ማስታወሻ ያዙ።

፪. የደዛቶችን ማስታወሻ መሠረት በማድረግ እና አቀናብራችሁ በመጻፍ የምንባቡን ዋና መልዕክት ለመምህራችሁ አቅርቡ።

- ሀ) ጥገኝነት የሚያጠቃው የትኛውን ወገን ነው?
- ለ) በጥናት እንደተረጋገጠው ጥገኛውና አስጠጊው ያላቸው ብቃት ምን ያህል ነው?
- ሐ) ጥገኛውና አስጠጊው ያላቸው የዜግነት መደብ ስንተኛ ነው?
- መ) ጥገኛውና አስጠጊው እርስ በርስ ምን ምን ተግባራትን ይለዋወጣሉ?
- ሠ) የአዕምሮ ብልሹ ልማድ የተባለው ምንድነው?

ክፍል አምስት:- ሰዋሰው

በሚከተለው ሠንጠረዥ በቀረቡት ቃላት ውስጥ ያሉትን ነፃና ጥገኛ ምዕሳዶች በመለየት ለመምህራችሁ አሳዩ።

ተራ ቁጥር	ቃል	ነፃ ምዕሳድ	ጥገኛ ምዕሳድ			
			1	2	3	4
1	መለኮታዊነቱን	መለኮት	-አዊ	-ነት	-ኡ	-ን
2	ተማሪዎቹን					
3	መምህራኑን					
4	ደስታችንን					
5	ልጅነታችን					
6	አንደበታቸውን					
7	አለማችን					
8	ስልጣኑን					
9	መረመሩት					
10	ተፈጥሮአዊ					

የምዕራፍ ማጠቃለያ

በዚህ ምዕራፍ ውስጥ ስለ ቋንቋ ስርዓትና ስርዓታዊ ስርዓት ከተሰደደ የፍልስፍና ስርዓቶች በመነሳት የተሰደደ ምሁራን የሰጡትን ስርዓታዊነት ተመልክተናል። በቡድን ተወያይተንም ስለ ጽንሰ ሃሳቦች ያሰጡን ዕውቀት ስርዓታዊነት ስለ ቋንቋ ባህሪያትም ከቤተ-መጻሕፍት በማንበብ ያገኘነውን እውቀት ወደ ክፍል በማምጣት ተነጋግረንበታል። የቃላት መዝገብ ቃላዊ ፍቺዎች ካዩን በኋላ በአውድ በማስገባት ዓረፍተ ነገሮችን ሠርተንባቸዋል። በተጨማሪም ቃላትን ነፃ ምዕላድና ጥገኛ ምዕላድ በማለት በተሰደደ ክፍሎች መደብን ሰማየት ሞክረናል። የውይይት መመሪያን ተንተርሰን ወይም አድርገናል። ከዚህም ባሻገር አንድን ሀሳብ "እውነታ" ወይም "የግል አስተያየት" በማለት ፈርጆን አስቀምጠናል። የመረጃ ማግኛ ንባብ ዘዴን በመጠቀም ስለቋንቋ ስርዓት ከተሰደደ ምንጮች መረጃን በመሰብሰብ ስክፍል ንድፍቻችሁ በማከፋፈል በመረጃው ላይ ወይም አድርገናል።

የአሰራር ጥያቄዎች

1. በቡድን ሆናችሁ ሀሳባዎን የሚሰጡትን የቋንቋ ስርዓት ገለጻ ካብራራችሁ በኋላ በእናንተ ስርዓታዊነት ከሐሳባዎንና ከቁሳካሳዎን የተሻለ ገለጻ የሰጠውን ወገን በምክንያት አስደግፋችሁ አሳዩ።
2. በሀሳባዎን መሳምቶች ላይ የተነሱ ጥያቄዎችን ዘርዘራችሁ ምሳሌ የሰጡባቸውን ምሳሌ ያልሰጡባቸውን በመለየት አሳዩ።
3. የቋንቋ ስርዓት ጥያቄ በቁስላካሳዎን መሳምት ላይ ተመስርቶ ምሳሌ ያገኘ ይመስላችኋል? ስምን?
4. በቤተ-መጻሕፍት ውስጥ የምንከተላቸውን ዋና ዋና ደንብና ስርዓቶች ተናገሩ።
5. እቃውን ስመሽጥ አይሰማሳኝ ነው። የተሰመረበትን ቃል ነፃና ጥገኛ ምዕላድ ስይታችሁ ተናገሩ።

© Moe, FDR
 Not to be rep...

የግንዛቤ ማመሳከሪያ ቅጽ

፩. ከዚህ በታች በምዕራፍ ስንድ የቀረበውን ትምህርት ምን ያህል እንደተረዳችሁ የምታመሳክሩበት ቅጽ ቀርቦላችኋል። በዚህ መሠረት በእያንዳንዱ ማመሳከሪያ ነጥብ ትይዩ ስለመረዳታችሁ እርግጠኛ ከሆናችሁ የ(✓)፣ እርግጠኛ ካልሆናችሁ የ(?)፣ ሙሉ በሙሉ ካልተረዳችሁ ደግሞ የ(x) ምልክት በማድረግ ቅጹን አሟሉ።

ተ.ቀ	የማመሳከሪያ ነጥቦች	✓	?	x
1.	ስለቋንቋ አጀማመር ተረድቻለሁ።			
2.	የቋንቋን መሠረታዊ ባህርይን መግለጽ ችያለሁ።			
3.	ስለተለያዩ ቃላት ፍች መስጠት ችያለሁ።			
4.	ቃላትን በምዕሳድ በመከፋፈል እጽፋለሁ።			
5.	ውይይት በስርዓት አካሂዳለሁ።			
6.	እውነታና የግል አስተያየት የሆኑትን እስያለሁ።			
7.	ከመረጃ ምንጮች መረጃ መውሰድ እችላለሁ።			
8.	ማስታወሻ መውሰድ ችያለሁ።			

፪. ከዚህ በላይ በቀረበው ቅጽ የ(?) እና የ(x) ምልክት ያደረጋችሁባቸውን ነጥቦች በሚገባ እስከተረዳችሁ ድረስ፣ የምዕራፉን ትምህርት ደጋግማችሁ ከልሱ።

